


चुप तुम एहो, चुप हम एहैं 
चलो, एक खेल खेलें। इस खेल में सब को बिना बोले अपनी बात दूसरों तक पहुँचानी 
है। सभी बच्चे सात-सात के गुटों में बँट जाओ। 


इस खेल में तुम्हारी टीचर सभी गुटों को एक-एक कागज की पर्ची देगी। हर 
पर्ची में कुछ लिखा होगा। सभी अपने-अपने गुट में पर्ची पढ़ेंगे। सभी गुटों को 
पर्ची के अनुसार मूक-नाटक तैयार करना है। इस बात का ध्यान रखना है कि बिना 
बोले ही सभी को अपनी बात दूसरों तक पहुँचानी है। तुम्हें अपने शरीर के 
अलग-अलग अंगों से ही अपनी बात कहनी है, जेसे - आँखों से, चेहरे के हाव-भाव 
से, हाथ के इशारों से। 

जब सबका नाटक तैयार हो जाए तब सभी गुट एक-एक करके आएँ और सबके 
सामने अपना मूक-नाटक करें। सभी देखने वालों को यह बूझना होगा कि नाटक में 
क्या हो रहा है। 


कैसा लगा यह खेल? 


क्या बिना बोले नाटक करने में मुश्किल आई? 
अगले पृष्ठ पर दिए गए चित्र को देखो। चित्र में बच्चे इशारों से बातें कर रहे हैं। 


४४ क्या तुमने कभी किसी को इशारों से बातें करते देखा है? 
¦ लोगों को इशारों में बात करने की जरूरत कब पड़ती है? 


जिन घटनाओं को बच्चे समझ पाएँ, जिनसे स्वयं को जोड़ पाएँ, उनको चुनें ताकि बच्चे उन्हें 
प्रभावी ढंग से नाटक के रूप में प्रस्तुत कर पाएँ 

हम में से ज़्यादातर लोग बोल और सुन सकते हैं। पर कुछ ऐसे भी लोग हैं जो 
बोल और सुन नहीं सकते। ऐसे लोग दूसरों को अपनी बातें इशारों से समझाते हैं। दूसरों 
को बातें वे उनके होठों को देखकर समझने की कोशिश करते हैं। 


हम सब भी तो सब कुछ नहीं कर पाते। हममें से कोई गाता अच्छा है, तो कोई 
कविता अच्छी लिखती है। कुछ बच्चे झट से पेड़ पर चढ़ जाते हैं, तो कुछ बहुत तेज 
दौड़ते हैं। कोई चित्र अच्छे बनाता है, तो कोई सुर में गा पाती है। हम सब अपनी-अपनी 
तरह से खास हैं। स्कूल इसीलिए तो हैं कि सभी को एक-दूसरे से कुछ-न-कुछ 
सीखने का मौका मिले। सबकी तरह जो बच्चे बोल-सुन नहीं सकते, वे भी स्कूल 
जाकर पढ़ते-लिखते हैं। इन बच्चों को स्कूल में इशारों से बातें करने की भाषा सिखाई 
जाती है। 


आओ, अब एक बच्ची के बारे में पढ़ें जो सुन नहीं सकती। वह बच्ची फिर भी 
कितना कुछ कर पाती है। 

मेरे बहन शुन नहीं सकती 


मेरी एक बहन हे। वैसे माँ, उसे घर पर 
मेरी बहन सुन नहीं सकती। होंठ पढ़ने की ट्रेनिंग देती हैं। 
मेरी बहन अनूठी है। क्लास में टीचर और अन्य बच्चे मेरी 
बहुत कम लोगों की बहनें ही मेरी बहन बहन के कहे 
की तरह होंगी। सभी शब्दों को समझ नहीं पाते हैं। 
मेरी बहन पियानो बजा vrs हे। वो जो कुछ कहना चाहती है उसे वो 
वो पियानो के सुरों को 


महसूस कर सकती है। 


कि रेडियो चल रहा है या वो बंद है। 


अच्छी तरह नहीं कह पाती है। 


उंगलियों कल मैंने धूप का चश्मा पहन रखा था। 
वो उंगलियों से छूकर पता कर लेती है हे 
उसका फ्रेम काफ़ी बड़ा था। 


कूदने, उछलने और उसके काँच भी एकदम काले थे। 
कलाबाज़ियां लगाने में जब में बोल रही थी तो मेरी बहन ने 
उसे बड़ा आनंद आता है। मुझ से चश्मा उतारने को कहा। 
मेरी बहन अब मेरे ही मेरी भूरी आँखें, उसकी भूरी आँखों से, 


स्कूल में जाने लगी है। 





न जाने क्या-क्या कहती हें? 

- जीन वाइटहाउस पीटरसन की 


कविता कै कुछ अंश 
(अनुवाद : अरविंद गुप्ता) 


इस पाठ से चर्चा हो सकती है कि 
हम सब में अलग-अलग तरह 
को क्षमताएँ हैं। बच्चों के अपने 
अनुभवों को शामिल करते हुए 
इस विषय पर संवेदनशीलता बढ़ाई 
जा सकती है। 


हम अपनी आँखों से बहुत कुछ कहते हैं। छोटे बच्चे तो बोलना सीखने से पहले 
ही कितना कुछ कहते हैं - चेहरे से, हाथों से। वे कितना कुछ समझते भी हैं। 


चेहरा है आर्डना 


र 


अपने आस-पास के छोटे बच्चों (करीब 6-8 महीने के) को देखो। वे 
अपनी बात बिना बोले कैसे कहते हें? 


तुम सोच रहे होगे कि ये कैसे चेहरे हैं? न इनमें आँखें हैं, न नाक और न 
ही मुँह। ये सब तो तुम्हें बनाने हैं, पर साथ में जो लिखा है, उसे पढ़कर। 

यह आफताब हे। उसका खिलौना 
गिर कर टूट गया है। वह दुखी है। 
केसा होगा उसका चेहरा? 









यह जूली है। कल ही उसकी 
छोटी बहन पैदा हुई है। वह बहुत 
खुश है। उसका चेहरा बनाओ। 


Pe 


यह यामिनी की अम्मा है। आज 
यामिनी ने जब रसोई से अचार 
को शीशी निकाली, शीशी गिर 
कर टूट गई। अम्मा का चेहरा 
बनाओ। 










यह रेहाना है। रेहाना को कुत्तों 
से बहुत डर लगता है। वह खेल 
रही थी। अचानक उसके सामने 
एक कुत्ता आ गया। कैसा होगा 
रेहाना का चेहरा? 















3०४ बच्चों को अपनी भावनाओं को विभिन्‍न 

\] तरह से व्यक्त करने के लिए प्रेरित करें। 
बच्चों में इससे उनकी सृजनात्मक क्षमता 
का विकास होगा। 

चेहरे को देखकर हमें पता चल जाता है कि कौन दुखी है, कौन खुश है और कौन 
गुस्से में। तुम्हारे साथ कभी ऐसा हुआ है कि तुमने कोई शरारत की हो और माँ को 
तुम्हारा चेहरा देखकर ही समझ में आ गया हो? 

नाच से भी हम अपनी बात दूसरों तक पहुँचा सकते हैं। नाच में इशारों और चेहरे 
के हाव-भाव का इस्तेमाल करते हैं। इन्हें मुद्राएँ कहते हैं। 


E> नीचे चित्र में नाच की कुछ मुद्राएँ दी हैं इन्हें देखो और करो। 
उ नाच को कुछ मुद्राएँ तुम भी सीखो और करके दिखाओ। 





y 

चित्रों को देखकर अनुमान लगाओ, इन पर अपने मन से कहानी बनाओ तथा अपने 
साथियों को सुनाओ और उस कहानी पर बातचीत भी करो। 





